

విశ్వనాథనాయఁడు

[విజయనగర సామ్రాజ్య చరిత్రమునకు చెందిన ఒక గొప్ప ఆంధ్ర రాజభక్తుని కథ.]

అప్పుడు విజయనగర సామ్రాజ్యనియంత కృష్ణదేవరాయలు. అతనికి మధుర పట్టణములో 'చంద్రశేఖరుఁడు' అను వాఁడును, తంజావూరు పట్టణములో 'వీరశేఖరుఁడు' అనువాఁడును సామంతరాజులుగ నుండిరి. ఒకప్పుడు వీరశేఖరుఁడు బలాత్కారమున

రోదసి నింపుకున్నది అ
 రుంతుదభీషణమా ప్రతిజ్ఞ, ఓ
 హా! దయమాలినావటె, మ
 హోగ్రతపన్నున గన్నతండ్రివై
 నీదుకటారి విక్రమము
 నేర్చునటించునె! స్వామికార్యసం
 పాదనకై వరించితీవి
 బాంధవనాశమునైన నీరుడా!
 —ఊటుకూరు సత్యనారాయణరావు.

సేనలను తఱిమిచేసి నాయఁడు మధురరాజ్యమును తనవశము చేసికొనెను. అప్పుడు నాగమనాయనికి తంజావూరు, మధుర రాజ్యములను తానే యేలవలెనని దుర్బుద్ధి పుట్టెను. కావున నాతఁడు మధుర రాజ్యమును చంద్రశేఖరున కీయలేడు. రెండు

చంద్రశేఖరుని జయించి మధుర రాజ్యమును లాగుకొనెను. అందుమీఁద చంద్రశేఖరుఁడు తన ప్రభువైన కృష్ణదేవరాయలవారి సముఖమునకువచ్చి యిట్లు విన్నవించుకొనెను. 'వాదగ్గఱ, వీరశేఖరుని దగ్గఱ, తమరు కప్పము పుచ్చుకొని మమ్ము సామంతరాజులుగా నేలుచున్నార. ఇప్పుడు నన్ను వీరశేఖరుఁ డోడించి నారాజ్యము లాగుకొన్నాఁడు. వీలినవారు చిత్తగించి నారాజ్యము నా కిప్పించవలెను. నాకు మీరే దిక్కు.'

రాయలవారివిన్నపమునువిని 'నాగమనాయఁడు' అను పేరుగల తనసేనానాయకు నొకనిని పిలిపించి యిట్లాజ్ఞాపించెను. 'తంజావూరి వీరశేఖరుఁ డీచంద్రశేఖరుని రాజ్యము బలాత్కారముచేసి కట్టుకొన్నాఁడు. కావున నీవు సేనలను తీసికొనివెళ్ళి దుష్టుఁడైన వీరశేఖరుని తగినరీతిని శిక్షింపుము. చంద్రశేఖరుని రాజ్యము చంద్రశేఖరునకిచ్చి నీవు త్వరగాఁ దిరిగిమ్ము.'

ఇట్లు రాయలాజ్ఞాపించగా నాగమనాయఁడు సేనలను, చంద్రశేఖరుని వెంటఁబెట్టుకొని తంజావూరు వెళ్ళెను. అచ్చట వీరశేఖరు నోడించి నాగమనాయఁడు రాజ్యము తనవశము చేసికొనెను. పిమ్మట నాతఁడు మధురకు వెళ్ళెను. అచ్చట వీరశేఖరుఁడుంచిన

రాజ్యములు తానే పాలింపసాగెను.

అందుమీఁద చంద్రశేఖరుఁడు పోయి యీసంకతి కృష్ణదేవరాయలలోఁ జెప్పెను. అప్పుడు రాయలవారు నాగమనాయనిపేర ఇట్లుత్తరము వ్రాయించిరి. 'చంద్రశేఖరుని రాజ్య మతనికీయక నీవు కట్టుకొన్నావు. ఆ విధమున రాజ్యమేలటకు నిన్ను మేము పంపించలేదు. కనుక నీవిది చూచుకున్నవెంటనే చంద్రశేఖరుని రాజ్య మతని కిచ్చి లేచి రావలెను.'

అ యుత్తరమునకు నాగమనాయఁడిట్లు బదులు వ్రాసెను. 'తంజావూరు, మధుర రాజ్యములు రెండును గెలిచి నేనిందలి గ్రామములను బందోబస్తు చేసినాను. అందుకు నాసాంతద్రవ్యము చాల కర్చయినది. నేను వ్యయముచేసిన ధనమంతయు రాఁబట్టుకొని వచ్చెదను. అంతవఱకు నేను రాను.'

నాగమనాయఁడు తన ఆజ్ఞ నిట్లు మీఱి నడిచి నందుకు కృష్ణదేవరాయలవారికిఁ జాల కోపమువచ్చెను. నిండు కొలువునందుండి రాయలు 'మాయాజ్ఞ తప్పి నడిచిన నాగమనాయని నెవరైన పట్టి యిక్కడకుఁ దీసికొని రాఁగలరా?' అని అడిగెను. అందుమీఁద సేనానాయకు లిట్లు చెప్పిరి: 'నాగమనాయఁడు గొప్ప

మీరుఁడు. ఆసంగతి దేవరవారికి సయితము తెలియును. అతనితో యుద్ధముచేసి పట్టి తెచ్చుటకు మేము చాలము. పోవక తప్పదని దేవరవారు త్తరు విచ్చిన పోయెదము. పోయి యతనిచేతులలో వ్యర్థముగఁ జచ్చిపోయెదముకాని యతనిని పట్టి తెచ్చుట మావల్ల కాదు.'

నేనానాయకు లిట్లు చెప్పినమీఁదట నాగమనాయని కుమారుఁడు విశ్వనాథనాయుఁడు లేచి రాయల వారి వద్దకువచ్చి 'దేవరవారు నాకు త్తరువిచ్చిన నాగమ నాయని పట్టి తెచ్చెదను.' అని పలికెను. అప్పుడు రాయలువారు నవ్వి 'తండ్రిదగ్గఱకుఁబోయి యత నితోఁ గలసి నీవుకూడ రాజద్రోహముచేయుట కాలో చించు చుంటివా?' అని అడిగెను. అందుకు విశ్వనాథ నాయఁ డిట్లు బదులుచెప్పెను. 'చాలకాలమునుండి నే నేలేనివారి సొమ్ము తినుచున్నాను. బహుదినములనుండి నమ్మి తమకొలుపు చేయుచున్నాను. నాకు స్వామి కార్యము ప్రధానముకాని తండ్రి యెక్కువకాదు. నాకు మీరు సర్కారు రాణువనైన నీయవలదు. చెండు వేల గుత్తుపదళము, అఱువేల కల్బలము నాకున్నది. ఆసేనను తీసికొనిపోయి తమ యుత్తరువు తప్పినడిచిన నాగమనాయని పట్టి తెచ్చెదను. ఇందుకుఁ దమ యాజ్ఞ కావలెను.' అప్పుడతనిని నమ్మి కృష్ణదేవ రాయలవా రాజ్ఞనిచ్చిరి.

విశ్వనాథనాయుఁడు తనసేనను తీసికొని మధురకు వెళ్లెను. పిమ్మట నాతఁడు తండ్రికిట్లు కబురుచేసెను. 'మీరు రాయలవారి యుత్తరువుకుఁ దప్పినడిచినారు. కావున మిమ్ములను పట్టి తెచ్చుని రాయలువారు నన్ను పంపినారు. ఇప్పుడైనను తమరు చంద్రశేఖరుని రాజ్య మతనికిచ్చి లేచిరఁడు. రాయలవారితోఁ జెప్పి మీతప్పు మాపు చేయించెదను.'

తనకుమారుఁడైన విశ్వనాథనాయుఁ డీ విధమున కబురుచేయగా దానికి నాగమనాయుఁ డిట్లు బదు లిడెను. 'రాయలవారి కొఱకు నీవు చాల యుద్ధములు చేసినావు. వారికొఱకుఁ జాల రాజ్యములు సంపాదించి వావు. నేనుకూడ రాయలవారి కొఱకుఁ జాలసారులు

పోరినాను. అవిశ్వాసము రాయలవారికి లేదు. ఉండి నవో నీమధుర రాజ్యము నేనేలుట కెండు కడ్డు చెప్పును? నాకు నీవొక్కఁడవే కొమారుఁడవు. చాల రోజులు తపస్సుచేసి విశ్వనాథస్వామిని కొలిచి నిన్ను పొందినాను. ఆదేవునివేలే నీకుఁ బట్టుకొని సంతోష ముతో నున్నాను. కనుక నాతో యుద్ధముచేయుట నీకుఁ దగదు. నే నీరాజ్యము సంపాదించినది నీకొఱకుఁ గాని వేఱుకాదు. కావున నీవు రాయలకొలుపు మాని నాలలోఁ జేరుము.'

తండ్రి తెలిపిన ఈసంగతులకు విశ్వనాథనాయుఁడు తిరిగి యిట్లు బదులుచెప్పెను. 'నేను స్వామిభక్తుఁడను. మీరు స్వామి కార్యమునకుఁ దప్పి నడచినవారు. కావున మీరు నాకుఁడండ్రుకారు. నేను మీకుఁ గొమారుఁడను కాను. రాజద్రోహముచేసి మీరు సంపాదించిన రాజ్యము నాకవసరములేదు. తిన్నగా వచ్చితి రా ప్రభువువారి దగ్గఱకుఁ దీసికొనిపోయి మీతప్పు కాపు చేయించెదను. అట్లుకాక నాతో యుద్ధముచేసితిరా మీరు నన్ను గెలువలేరు. వాది ధర్మపక్షము మీరు రాజద్రోహము చేసినవారు. కావున నన్ను గెలువఁగల. బలము భగవంతుఁడు మీకీయఁడు. మిమ్ము తీసికొని వచ్చి తమయెదుట పెట్టవలసినదని రాయలవారు నా కాజ్ఞాపత్ర మిచ్చినారు. అట్లు మిమ్మును పట్టి తీసికొని పోవుటయే నాప్రతిజ్ఞ. స్వామికార్యము నెఱవేర్చుట యొక్కటే నాకు సకల సామాజ్యములు నేలుట. ఈ స్వామికార్యము చేయుటలో నేను తండ్రి, చుట్టమని ఆలోచింపను.'

కొమారుఁడు చెప్పిన మాటలువిని నాగమనాయుఁ డిట్లు తలఁచెను. 'కొమారుఁడు కలుగవలెనని నేను చాలదినములు తపస్సుచేసి విశ్వనాథస్వామిని మిక్కిలి ప్రార్థించినాను. అందుకు నామీఁదఁ గత్తియెత్తు కొమారుఁడు కలిగినాఁడు. ఇట్టి కొమారుఁడు బ్రతికి యున్నను, చచ్చినను ఒక్కటే.' ఇట్లు తలఁచి నాగమ నాయుఁడు తన తొలూకు సేనను కూర్చుకొని యుద్ధ మునకు వచ్చెను. అప్పుడు రాజద్రోహీయగు తండ్రికిని, రాజభక్తుఁడగు కుమారునకును ఘోరయుద్ధము జరిగెను.

నాగమనాయకడు కొమారునికి జాలకయోడి పోయెను. విశ్వనాథనాయకడు తండ్రిని పట్టుకొనెను. ఏనుగుమీద సంబారీవేయించి యందు తండ్రిని కూర్చుండఁజెట్టి తనసేవలతో విశ్వనాథనాయకడు విజయనగరమునకుఁ బ్రయాణమాయెను. ఆతఁడీ వార్త ముందుగానే రాయలకుఁ దెలుపుట కొక యుత్తరము వ్రాసిపంపెను.

ఆ యుత్తరము చూచుకొని కృష్ణదేవరాయలవారు నిండు కొలువు నందుండి యిట్లు చెప్పిరి. 'నాగమనాయని మీఁదికి బోయేదరాయని నే నిచ్చటి నేనా నాయకులనడుగగా వారు భయపడి వెళ్ళలేమన్నారు. విశ్వనాథనాయకడు పోయి కార్యము నెరవేర్చుకొని వచ్చుచున్నాఁడు. ఆతఁడు స్వామికార్యము కొఱకుఁ దనకు జన్మమిచ్చిన తండ్రిని పట్టితెచ్చుచున్నాఁడు. ఇంతటి రాజభక్తుఁడు జగము నమఱియొచ్చట నుండఁడు.' రాయలువారు చెప్పినమాటలు విని కొలువులలోనున్న వారును 'విశ్వనాథనాయకడు స్వామి భక్తిలో హనుమంతుని మించినాఁడు' అని పొగడిరి. తా నేలినవారిలో నింతటి బంటుకలిగినందుకు రాయలవారిరుభుజములు పొంగి సంతోషించి సభవారితో నిట్లు చెప్పిరి: 'ఇంత విశ్వాసముతోఁ బ్రార్థించిన విశ్వనాథనాయనిచేత నిక సేవచేయించుకొనుట వోషము. అతని నేదియైన సామంతరాజ్యమునకుఁ బట్టముగట్టి గొప్పపదవిలో నుంచవలెను.'

ఆమాటలకు సభవారిట్లు విన్నపముచేసిరి. 'స్వామీ! విశ్వనాథనాయనికి రాజ్యముమీఁద వాంఛలేదు. ఉండినచోఁ దండ్రివద్దకుఁ బోయినప్పు డతనితోఁగలసి మధుర తంజావూరురాజ్యములకు రాజై యుండును. కాని తమయందు భక్తికలిగి యతఁడు బహువిశ్వాసముతో నింతపనిచేసికొని వచ్చుచున్నాఁడు. స్వామివారి సేవయే కాని యితనికి రాజ్యమక్కఱలేదు. తమరు సర్వజ్ఞులు. తమరికఁ దెలియనిదేమియున్నది?'

పదిదినములు జరిగినతరువాత విశ్వనాథనాయకడు తండ్రిని తీసికొనివచ్చి రాయలెదుట నిలబెట్టెను. అప్పుడు రాయలు నాగమనాయనిని చూచి 'నీవు

విశ్వాసఘాతకుఁడవు స్వామి ద్రోహివి.' అనెను. సిమ్మట విశ్వనాథనాయని దిక్కుమొగమై రాయలెట్లు సెలవిచ్చెను. 'స్వామికార్యము ప్రధానముచేసికొని తండ్రియని విచారించక యితనిని పట్టితెచ్చినావు. నీ రాజభక్తికక జాల సంతోషమైనది. నీ మొగముచూచి నీతండ్రిచేసిన తప్ప ఊమించినాము. ఇతనికైదు విడువుము. ఇంటికిఁ దీసికొనిపోము.'

అప్పుడు విశ్వనాథనాయకడు తండ్రి నింటికిదీసికొని వెళ్ళెను. అక్కడ ఆతఁడు తండ్రి పాదపద్మములమీఁద బడి 'యికనాకు మీరు తండ్రి; నేను మీకుఁ గుమారుఁడను. ఇంతవఱకు నేను మీ శత్రుఁడను. రాజకార్యముకొఱకు నేను మీమీఁదఁ గత్తియొత్తినాను. నా తప్పులు మన్నింపుడు.' అని యనేకవిధముల వేడుకొనెను. నాగమనాయకడు కుమారుని తప్పులు ఊమించెను.

తరువాత నొకనాఁడు కృష్ణదేవరాయలు విశ్వనాథనాయనిని పిలిచి యిట్లుత్తరుచెప్పెను. 'చంద్రశేఖరుఁడు మధుర రాజ్యమును తిన్నగాఁ బాలించలేడు. కావున నతనిని తొలగించి మధుర రాజ్యమునకు నన్ను రాజుగా నిలిపినాము. నీవు వెంటనే మధురకు వెళ్ళుము.' అందు మీఁద విశ్వనాథనాయక డిట్లు మనవిచేసెను: 'ఇచ్చట విజయనగరములో నిలిచి నిత్యమును తమ దర్శనముచేసికొనుచు నుండిన నాకుఁజాలును. తమ దర్శనముకలుగుచున్న నాకు సకలసామ్రాజ్యములు నేలినట్టే. విజయనగరము విడిచి యిప్పుడు నేను మధురకుఁబోయిన తమ దర్శనము దొరకదు. కావున నాకు రాజ్యమువద్దు. మీ దర్శనముచేసికొనుచు నిచ్చటనే యుండిపోదును. ఇంసుకుఁ దమరొప్పుకొనవలెను.'

విశ్వనాథనాయక డిట్లుచెప్పగా విని రాయలవారి విధముగాఁ బలికిరి. 'నీతండ్రి నాగమనాయకడు మధురకు వెళ్ళి మామాట లక్ష్యముచేయక మా కెదురుతిరిగినాఁడు. అప్పుడు నీవు తండ్రికంటె స్వామికార్యమే యొక్కవయని ఆతనిని పట్టితెచ్చి మాయొదుటఁ జెట్టినావు. విశ్వాసముతో మాకింత మేలుచేసిన నిన్ను మేము మఱచిన మామీఁద జేవుఁడు కోపించును.

కావున నీవుపోయి మధుర రాజ్యమేలుకొలుము. ఇట్లు చేయకపోయినచో నీవు మాయుత్తరువుమీఱిన వాడవగుదువు.'

రాయలు చెప్పినదానికి విశ్వనాథనాయకుడు మాటు పలుకలేకపోయెను. తనయేలికయ్యుత్తరువుచూపున నాయకుడు మధురకువెళ్ళెను. అచ్చట ఆతఁడు చాలదినములు రాజ్యముచేసెను. అతనిపిమ్మట గొంతకాల మతని సంతతివారచ్చట పరిపాలనము సాగించిరి.

విశ్వనాథనాయని రాజభక్తి యిట్టిదిని చెప్పుటకుఁ దరముకానిది. తపస్సుచేసి తననుకని యష్టకవ్యములు పడి పెంచి పెద్దవానినచేసిన తండ్రివై నాతఁడు స్వామికార్యము పట్టునఁ గొత్తియొత్తెను. అయితే యంతమాత్రమున విశ్వనాథనాయనికిఁ దండ్రియెడల భక్తిభావము లేదని యనఁగూడదు. కృష్ణదేవరాయలు తనతండ్రిని తుమించినతోడనే విశ్వనాథనాయకుఁ డతనిని ఇంటికిఁ గీసికొనిపోయెను. అచ్చట ఆతఁడు తండ్రి పాదముల మీఁదిపడి తన్నుమన్నింప ననేకవిధముల చేఁడుకొనెను. తండ్రియెడల నింతటి భక్తియున్నను విశ్వనాథనాయకుడు స్వామికార్యము కొఱకతనివైఁ గొత్తియొత్తెను. రాజభక్తు లన్నిటికంటెను స్వామికార్యము సెఱవేర్చుటయే యొక్కవగాఁ జూతురు.

ఆమహామూర్తి దివ్యనేత్రాంతశోణ
బహుళరేఖాళి, ఏవరీభావకృద్ధ
మనుజనాయకశత్రునిర్మథనయోగ్య
నాథనిష్కామభక్తియోగమొ దెలుపు.

ఈనవసాంధ్యమేఘము ర
చించు కడిందివిలాసరేఖో
పూసిన దాంధ్రకీర్తి మెర
పుంబలె, తావకమైన రాజనే
వానియతోగ్రజీవితశు
భవ్రతగాధ దిగంతవీధి నే
డేని వినంగనోచుకొన
డేమిది ఆంధ్రకుమారు డక్కటా !

—డేటుకూరు సత్యనారాయణరావు.

ప్రకటనలు

అయోమయయుగం, స్వర్ణయుగం ఇత్యాదిగా అన్నట్లే, చరిత్రలో మన నేటి కాలాన్ని ప్రకటనలయుగం అంటే బాగుండును. ఇది రాస్తూ తలెత్తి చూశాను. ఎదటి గోడమీద 'రత్నపురుష తేహ్యం' ప్రకటన కనబడ్డది. కుడివైపున గోడమీద తామర మందు ప్రకటన. ఎడమవైపు ఎలక్ట్రిక్ స్తంభానికి ద్రాక్షాసవ ప్రకటన, బల్ల కట్టి వుంది. నా స్నేహితుఁడు కలకత్తానుంచి వుత్తరంరాశాఁడు దాని తపాలాబిళ్ళమీద హిందూదేశపు ప్రకటనలను పోషింపుడు అని ముద్రించివుంది. ప్రకటనలు చదవడం నాకెంతో సరదా. 'పత్రికలలో అవి చదువు తోంటే నా ప్రక్కనిఉండే మిత్రులు 'అవెందుకు చూస్తావు అసలు సంగతులు చూడ వోయ్' అంటారు. ప్రీ శాంపిల్సుకోసం నేను చాలా తపాలాఖర్చు చేశాను.

అయితే, యీ ప్రకటనలు యిప్పుడేనా, పూర్వమూ వున్నాయా అని నా చారిత్రక దృష్టి ప్రశ్నించింది. సరే అని విజ్ఞాన సర్వస్వం తీశాను. అందులో ఇవి పూర్వం నుంచీ, అంటే క్రీస్తువెనుక శతాబ్దులలోకూడా వున్నవని కనబడ్డది.

మన పురాణకాలంలో నారదుఁడు ఈ ప్రకటనలు చేస్తూండేవాడేమో. అతని ద్వారానే రెండురాజ్యాలు యుద్ధం ప్రకటించటం; 'వరుఁడుకావలెను', 'పథువు కావలెను' ప్రకటనలు జరుగుతూ వుండేవేమో. ఇతనుగాక పూర్వం ఇంద్రసభ, వల్ల చాలా వఱకు యీ ప్రకటనలపని అవుతూవుండేది.

గ్రీకులు, రోమనులు, కాలంలో ప్రకటనకి, పాశ్చాత్య దేశాల్లో అంకురాలున్నాయి. ఆ రోజుల్లో బానిసలు పారిపోతోండే వారు.